

শ্রীঃ
শ্রীমতে রামানুজায় নমঃ
শ্রীমতে নিগমান্তমহাদেশিকায নমঃ
শ্রীসীতালক্ষ্মণভরতশক্রহনুমৎসমেত শ্রীরামচন্দ্র পরব্রহ্মণে নমঃ

শ্রীমদ্রামায়ণে রাল্মীকীযে আদিকাৰ্যে উত্তরকাণ্ডে
॥ পঞ্চাধিকশততমঃ সৰ্গঃ ॥

This document has been prepared by

Sunder Kidāmbi

with the blessings of

শ্রী রঙ্গরামানুজ মহাদেশিকন্

His Holiness śrīmad āṇḍavan śrīraṅgam

শ্রীঃ
শ্রীমতে রামানুজায় নমঃ
শ্রীমতে নিগমান্তমহাদেশিকায নমঃ
শ্রীসীতালক্ষ্মণভরতশক্রঘ্নহনুমৎসমেত শ্রীরামচন্দ্র পরব্রহ্মণে নমঃ

॥ পঞ্চাধিকশততমঃ সর্গঃ ॥

দুরাসসঃ শাপভয়াল্লক্ষ্মণস্য নিয়মভঙ্গপূর্বকং শ্রীরামপার্শ্বে
তদাগমনং সুচযিতুং গমনং শ্রীরামেণ দুরাসসে ভোজনদানং তস্মিন্
গতে তস্য মনসি লক্ষ্মণরিষযিণী চিন্তা

তথা তযোঃ সংরদতোদুরাসা ভগরানৃষিঃ।
রামস্য দর্শনাকাঙ্ক্ষী রাজদ্বারমুপাগমৎ ॥ 7.105.1 ॥

সোহভিগম্য তু সৌমিত্রিমুরাচ ঋষিসত্তমঃ।
রামং দর্শয় মে শীঘ্রং পুরা মেহর্থোহতিরর্ততে ॥ 7.105.2 ॥

মুনেস্তু ভাষিতং শ্রুৎৱা লক্ষ্মণঃ পররীরহা।
অভিৱাদ্য মহাত্মানং ৱাক্যমেতদুরাচ হ ॥ 7.105.3 ॥

কিং কার্যং ব্রুহি ভগৱন্ কো হর্থঃ কিং করোম্যহম্।
র্যত্রো হি ৱাঘরো ব্রহ্মন্ মুহূর্তং পরিপাল্যতাম্ ॥ 7.105.4 ॥

তচ্ছুৱা ঋষিশাদূলঃ ক্রোধেন কলুষীকৃতঃ।
উৱাচ লক্ষ্মণং ৱাক্যং নির্দহন্নিৱ চক্ষুষা ॥ 7.105.5 ॥

অস্মিন্ ক্ষণে মাং সৌমিত্রে রামায প্রতিৱেদয।
অস্মিন্ ক্ষণে মাং সৌমিত্রে ন নিৱেদযসে যদি।
ৱিষযং ৱাং পুৱং চৈৱ শপিষ্যে ৱাঘৱং তথা ॥ 7.105.6 ॥

ভরতং চৈর সৌমিত্রে যুস্মাকং যা চ সন্ততিঃ।
ন হি শক্ষ্যাম্যহং ভূযো মন্যুং ধারয়িতুং হৃদি ॥ 7.105.7 ॥

তচ্ছুৎরা ঘোরসঙ্ক্ৰাশং বাক্যং তস্য মহাত্মনঃ।
চিন্তয়ামাস মনসা তস্য বাক্যস্য নিশ্চয়ম্ ॥ 7.105.8 ॥

একস্য মরণং মেহস্ত মা ভূৎ সর্ৱরিনাশনম্।
ইতি বুদ্ধ্যা বিনিশ্চিত্য রাঘরায ন্যরেদযৎ ॥ 7.105.9 ॥

লক্ষ্মণস্য রচঃ শ্রুৎরা রামঃ কালং রিসৃজ্য চ।
নিঃসৃত্য ৎৱরিতো রাজা অত্রেঃ পুত্রং দদর্শ হ ॥ 7.105.10 ॥

সোহভিরাদ্য মহাত্মানং জ্বলন্তমির তেজসা।
কিং কার্যমিতি কাকুৎস্থঃ কৃতাঞ্জলিরভাষত ॥ 7.105.11 ॥

তদ্ বাক্যং রাঘরেণোক্তং শ্রুৎরা মুনিররঃ প্রভুঃ।
প্রত্যাহ রামং দুর্ৱাসাঃ শ্রযতাং ধর্মরৎসল ॥ 7.105.12 ॥

অদ্য র্ষসহস্রস্য সমাপ্তির্মম রাঘর।
সোহহং ভোজনমিচ্ছামি যথাসিদ্ধং তরানঘ ॥ 7.105.13 ॥

তচ্ছুৎরা রচনং রাজা রাঘরঃ প্রীতমানসঃ।
ভোজনং মুনিমুখ্যায় যথাসিদ্ধমুপাহরৎ ॥ 7.105.14 ॥

স তু ভুক্ণ্বা মুনিশ্রেষ্ঠস্তদন্নমমৃতোপমম্।
সাধু রামেতি সস্তাষ্য স্বমাশ্রমমুপাগমৎ ॥ 7.105.15 ॥

তস্মিন্ গতে মুনিররে স্বাশ্রমং লক্ষ্মণাগ্রজঃ।
সংস্মৃত্য কালবাক্যানি ততো দুঃখমুপাগমৎ ॥ 7.105.16 ॥

দুঃখেন চ সুসন্তপ্তঃ স্মৃৎরা তদেঘোরদর্শনম্।
অরাঙ্খুখো দীনমনা ব্যাহতুং ন শশাক হ ॥ 7.105.17 ॥

ততো বুদ্ধ্যা বিনিশ্চিত্য কালরাক্যানি রাঘবঃ।
নৈতদস্তীতি নিশ্চিত্য তুষ্টীমাসীন্মহাযশাঃ ॥ 7.105.18 ॥

॥ ইত্যার্ষে শ্রীমদ্রামায়ণে রাল্মীকীয়ে আদিকার্যে
উত্তরকাণ্ডে পঞ্চাধিকশততমঃ সর্গঃ ॥